



ଓଶିଂଟନ୍ ଡିସିରେ G-20 ରାଷ୍ଟ୍ର ଅର୍ଥମନ୍ତ୍ରୀ ଏବଂ କେନ୍ଦ୍ରୀୟ ବ୍ୟାଙ୍କ ଗଭର୍ଣ୍ଣରଙ୍କ ବୈଠକରେ
ସାମିଲ ହେଲେ ଅର୍ଥମନ୍ତ୍ରୀ ଶ୍ରୀ ଅରୁଣ ଜେଟଲୀ

- ଅଭିବୃଦ୍ଧିଶୀଳ ଅର୍ଥବ୍ୟବସ୍ଥା ମଧ୍ୟରୁ ଅନ୍ୟତମ ଭାରତ ବିଶ୍ୱ ଆର୍ଥିକ ବିକାଶ ପାଇଁ ପ୍ରମୁଖ
ପ୍ରେରଣା : ଅରୁଣ ଜେଟଲୀ
- 2017-18 ରେ 7.5 ପ୍ରତିଶତ ଅଭିବୃଦ୍ଧି ହାର
- ଭାରତର ମଧ୍ୟବର୍ତ୍ତୀକାଳୀନ ଅଭିବୃଦ୍ଧି ହାର 8 ପ୍ରତିଶତରୁ ଅଧିକ ହେବ :
ଆଇଏମ୍ଏଫ

Posted On: 22 APR 2017 6:39PM by PIB Bhubaneswar

କେନ୍ଦ୍ର ଅର୍ଥମନ୍ତ୍ରୀ ଶ୍ରୀ ଅରୁଣ ଜେଟଲୀ କହିଛନ୍ତି ଯେ ବିକାଶଶୀଳ ଅର୍ଥବ୍ୟବସ୍ଥା ବିଶ୍ୱ ଅଭିବୃଦ୍ଧିରେ 75 ପ୍ରତିଶତରୁ ଅଧିକ ଯୋଗଦାନ ଦେଉଛନ୍ତି । ସେ କହିଥିଲେ ଯେ ଅଭିବୃଦ୍ଧିଶୀଳ ଅର୍ଥବ୍ୟବସ୍ଥା ମଧ୍ୟରୁ ଭାରତ ବିଶ୍ୱର ପ୍ରମୁଖ ପ୍ରେରଣା ହୋଇଆସିଛି ଏବଂ ଭାରତର ଆନୁମାନିକ ଅଭିବୃଦ୍ଧି ହାର 2016-17 ରେ 7.1 ପ୍ରତିଶତ ତୁଳନାରେ 2017-18 ରେ ଅଭିବୃଦ୍ଧି ହାର 7.5 ପ୍ରତିଶତ ରହିବାର ଅନୁମାନ କରାଯାଉଛି । ସେ କହିଥିଲେ ଯେ ଭାରତର ଅଭିବୃଦ୍ଧି ହାର ସୁଦୃଢ଼ ରହିଆସିଛି । ମୁଦ୍ରାସ୍ଥିତି ହାର କମିଛି, ଆର୍ଥିକ ବିଚକ୍ଷଣତା ଜାରି ରହିଛି ଏବଂ ଚାଲୁ ଖାତା ନିଅଣ୍ଟ କମ୍ ରହିଛି । ସେ କହିଥିଲେ ଯେ ଭାରତ ମଜବୁତ ଭାବନାରେ ସୁଧାର ଉପାୟ କରିଛି ।

ଶ୍ରୀ ଜେଟଲୀ ଗତକାଲି ଓଶିଂଟନ୍ ଡିସିରେ G-20 ରାଷ୍ଟ୍ରଗୁଡ଼ିକର ଅର୍ଥ ମନ୍ତ୍ରୀ ତଥା କେନ୍ଦ୍ରୀୟ ବ୍ୟାଙ୍କର ଗଭର୍ଣ୍ଣରମାନଙ୍କୁ ଉଦ୍‌ବୋଧନ ଦେଇଥିଲେ । ଏହି ସେସନରେ ଆଫ୍ରିକା ସହ ନିବିଡ଼ ସମ୍ପର୍କ, ଆର୍ଥିକ କ୍ଷେତ୍ର ବିକାଶ ତଥା ବିନିୟମ, ଅନ୍ତର୍ଜାତୀୟ ଆର୍ଥିକ ଡାକ୍ତା ତଥା ବିଶ୍ୱସ୍ତରୀୟ ଆର୍ଥିକ ଶାସନ ଉପରେ ଚର୍ଚ୍ଚା ହୋଇଥିଲା ।

ଏହି ଅବସରରେ ଶ୍ରୀ ଜେଟଲୀ କହିଥିଲେ ଯେ ଭାରତ ଜୁଲାଇ 2017 ରେ ଦ୍ରବ୍ୟ ଏବଂ ସେବା କର (GST) ଲାଗୁ କରିବାର ମାର୍ଗରେ ରହିଛି । ଜିଏସଟି କର ବହୁଳତାକୁ ସମାପ୍ତ କରିଦେବ ଏବଂ ଭାରତକୁ ଏକ କର ବଜାର ପ୍ରଦାନ କରିବ । ସେ କହିଥିଲେ ଯେ ଆଇଏମ୍ଏଫର ଆକଳନ ଅନୁଯାୟୀ ଭାରତର ମଧ୍ୟବର୍ତ୍ତୀକାଳୀନ ଅଭିବୃଦ୍ଧି ହାର 8 ପ୍ରତିଶତ ଉପରେ ରହିବ । ଅର୍ଥମନ୍ତ୍ରୀ କହିଥିଲେ ଯେ ଏବେ ନିକଟରେ ସରକାର ସବୁଠୁ ବଡ଼ ନଗଦ ସଂସ୍କାର ସଫଳତା ପୂର୍ବକ ଲାଗୁ କରିଛନ୍ତି । ଏହାଦ୍ୱାରା ଭାରତର ଅର୍ଥବ୍ୟବସ୍ଥା କମ୍ ନଗଦ ଉପଯୋଗ କରୁଥିବା ଅର୍ଥବ୍ୟବସ୍ଥା ହୋଇପାରିବ, ଟିକସ ଅନୁପାଳନରେ ତ୍ରୁଟି ହେବ ଏବଂ ଆତଙ୍କ ପାଇଁ ଧନ ଉତ୍ସରୂପେ କାମ କରୁଥିବା ଜାଲ ଟଙ୍କାର ବିପଦ ମଧ୍ୟ କମ୍ ହେବ । ଶ୍ରୀ ଜେଟଲୀ କହିଥିଲେ ଯେ ଏହିପରି ଅନେକ ସୁଧାର ମାଧ୍ୟମରେ ବିଶ୍ୱ ଅର୍ଥବ୍ୟବସ୍ଥାରେ ଉତ୍ଥାନ-ପତନର ଜଟିଳତାକୁ ମୁକାବିଲା କରିବାରେ ଭାରତ ସକ୍ଷମ ହୋଇପାରିବ ।

ଅର୍ଥମନ୍ତ୍ରୀ ଶ୍ରୀ ଅରୁଣ ଜେଟଲୀ ଅନ୍ତର୍ଜାତୀୟ ମୁଦ୍ରା ପାଣ୍ଠି (ଆଇଏମ୍ଏଫ) ତଥା ବିଶ୍ୱ ବ୍ୟାଙ୍କର ସ୍ଥିଳ ବୈଠକରେ ଭାଗ ନେବା ନିମନ୍ତେ ଓଶିଂଟନ୍ ଡିସିକୁ ସରକାରୀ ଗସ୍ତରେ ଯାଇଛନ୍ତି । ତାଙ୍କ ସହିତ ଭାରତ ରିଜର୍ଭ ବ୍ୟାଙ୍କର ଗଭର୍ଣ୍ଣର ଡ. ଉର୍ଜିତ୍ ପଟେଲ, ଅର୍ଥ ମନ୍ତ୍ରାଳୟର ଆର୍ଥିକ ବ୍ୟାପାର ବିଭାଗ ସଚିବ ଶ୍ରୀ ଶକ୍ତିକାନ୍ତ ଦାସ, ମୁଖ୍ୟ ଆର୍ଥିକ ପରାମର୍ଶଦାତା ଡ. ଅରବିନ୍ଦ ସୁବ୍ରମଣ୍ୟମ୍ ତଥା ଅନ୍ୟ ଅଧିକାରୀ ମଧ୍ୟ ଗସ୍ତ କରିଛନ୍ତି ।

(Release ID: 1488500) Visitor Counter : 2

